



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

साढे छह करोड से अधिक की बिजली चोरी पकड़ी

जयपुर, 10 जुलाई। जयपुर विद्युत वितरण निगम के सतर्कता दलों ने बिजली चोरी पकड़ने के लिए जून माह में छह हजार चार सौ उनतालीस स्थानों पर जांच कर साढे छह करोड रुपए से भी अधिक की बिजली चोरी के मामले पकड़े हैं।

जयपुर विद्युत वितरण निगम के अध्यक्ष एवं प्रबन्ध निदेशक श्री भास्कर ए. सावंत ने बताया कि जयपुर डिस्कॉम के सतर्कता दलों द्वारा माह जून, 2015 में 6439 स्थानों पर जांच की गई, जिसमें 4492 जगहों पर बिजली चोरी एवं 1947 स्थानों पर बिजली दुरुपयोग के मामले पकड़े गए हैं। बिजली चोरी एवं दुरुपयोग के पकड़े गए इन मामलों में 6 करोड 56 लाख 74 हजार रुपए के राजस्व का निर्धारण किया गया है।

उन्होंने बताया कि जून माह में ही डिस्कॉम क्षेत्र के विभिन्न स्थानों पर 655 होटल एवं ढाबों की भी निगम के सतर्कता दलों द्वारा जांच की गई, जिसमें 161 मामले बिजली चोरी के एवं 127 बिजली दुरुपयोग के मामले पकड़ कर एक करोड 36 लाख 42 हजार रुपए के राजस्व का निर्धारण किया गया है।

श्री सावंत ने बताया कि बिजली चोरी के मामलों में जून माह में 895 एफ.आई.आर. दर्ज की गई तथा 926 मामलों में प्रशमन की कार्यवाही करते हुए एक करोड 26 लाख 28 हजार रुपए के राजस्व की वसूली की गई है। बिजली चोरी के मामलों में 35 को गिरफ्तार कर 20 मामलों में न्यायालय में चालान पेश किया गया है।

उन्होंने बताया कि 50 किलोवाट से अधिक लोड वाले बड़े होटल, अस्पताल एवं शैक्षिक संस्थानों की चैकिंग सीएमआरआई (common meter reading instrument) द्वारा की जा रही है।